

بسم الله الرحمن الرحيم

زکوٰۃ فی سبیل اللہ کی مدد اور مسئلہ تملیک

زکوٰۃ کی رقم کے استعمال کا معاملہ تقریباً تمام اسلامی احیائی تحریکوں میں ایک اہم اور قابل تصفیہ عقدہ رہا ہے۔ تقریباً ہر تحریک میں تحریکی قیادت کے ہاتھ یہ فکر پیدا ہوئی کہ آیا اس تحریک کا کام مجملہ جہاد فی سبیل اللہ کے ذیل میں آتا ہے یا نہیں۔ اور کیا قرآن کے منع کردہ آٹھ مصارف زکوٰۃ میں سے فی سبیل اللہ کی مدد کا اطلاق ان کی جدوجہد پر کتنا مطابق منشاء شریعت ہے یا نہیں؟

تنظيم اسلامی اور انجمن ہائے خدام القرآن کے حلقوں میں بھی اس بارے میں مختلف موقع پر بحث مباحثہ ہوتا رہا ہے۔ سال ۲۰۰۳ء میں یہ بحث ایک مرتبہ پھر بھرپور انداز میں آٹھی۔ چنانچہ اس ضمن میں متعدد مقالات تصنیف کیے گئے اور فی سبیل اللہ کے حوالے سے تین موقف پیش کیے گئے۔ ایک موقف فی سبیل اللہ کے بارے میں اس حد تک توسع اور تعمیم کا تھا کہ دین کی خدمت کے اعتبار سے جو کام بھی کیے جائیں چاہے وہ دعوت و تبلیغ کی نوعیت کے ہوں، اشاعت و طباعت کے ہوں یا تعلم و تعلیم دین کے، وہ سب فی سبیل اللہ ہونے کی بناء پر اس لائق قرار دیے گئے کہ زکوٰۃ کی رقم سے ان کے اخراجات پورے کیے جانا درست قرار پایا۔ دوسرا موقف اس کے بالکل عکس سامنے آیا۔ اس موقف کے قائل حضرات نے فی سبیل اللہ کو صرف ”قال فی سبیل اللہ“ تک ہی محدود کرنے کو ضروری خیال کیا۔ ان حضرات کے پاس اس بارے میں سب سے قوی اور موثر دلیل یہ ہے کہ اہل سنت کے مذاہب اربعة کا مفہوم بقول یہی ہے، اگرچہ اہل سنت کے ہاتھ فی سبیل اللہ کے حوالے سے دوسرے اتوال بھی ملتے ہیں۔ تیرانظہ نظر بین بین ہے۔ اس رائے کے حاطین فی سبیل اللہ کو جہاد فی سبیل اللہ کے معنی میں لیتے ہوئے اس بات کے قائل ہیں کہ جہاد اپنے درجات اور مراحل کے اعتبار سے عسکری نوعیت کا بھی ہوتا ہے اور نظری و فکری بھی۔ تاہم جہاد کی یہ تمام اقسام جہاد فی سبیل اللہ، صرف اُسی وقت کھلا کیسی گی جب یہ

جد و ہجد خالصتاً اعلائے کلمۃ اللہ کے مقصد سے کی گئی ہو۔ ان مقالات میں سے چند منتخب مقالات ۲۰۰۳ء میں اپریل، مئی، جون، جولائی اور ستمبر کے حکمتِ قرآن میں شائع کیے جا چکے ہیں۔ قصہ مختصر، اس تمام علمی مباحثہ کے نتیجے میں تنظیم اسلامی اور انجمن ہائے خدام القرآن کی سطح پر زکوٰۃ کے استعمال کے حوالے سے ایک فیصلہ ایک سال قبل کر لیا گیا تھا۔ تاہم موضوع کی اہمیت کے پیش نظر صدرِ مؤسس مرکزی انجمن خدام القرآن جناب ڈاکٹر اسرار احمد صاحب مذکور کی خصوصی ہدایت پر حکمت قرآن کے زیرِ نظر شمارے میں اس مسئلہ سے متعلق بعض اور اہم تحریر یہ ہے بھی قارئین کی دلچسپی کی خاطر پیش کی جا رہی ہے۔

اس شمارے کے مضمایں دو حصوں میں تقسیم کیے گئے ہیں۔ پہلا حصہ تمام کام تحریک اسلامی کے Official مجلہ ماہنامہ ترجمان القرآن سے مأخوذه ہے۔ تمام مضمایں اسی ترتیب کے ساتھ ہیں جس میں وہ اس موقر جریدے میں شائع ہوئے۔ حتیٰ کہ مضمایں کے ساتھ ادارتی نوٹ بھی شامل کر دیے گئے ہیں تاکہ قارئین پوری طرح اس پس منظر سے آگاہ ہو جائیں جن میں وہ اصلاً شائع ہوئے تھے۔ اس حصے میں جو مقالات شامل ہیں ان میں بنیادی طور پر تین امور پر بحث کی گئی ہے۔ ایک احیائی تحریک ہونے کی نسبت سے جماعت کے دعویٰ، تبلیغی اور انتظامی معاملات پر اٹھنے والے اخراجات کے لیے دیگر وسائل کے ساتھ ساتھ زکوٰۃ کی رقم بھی آمدن کا ایک اہم جزو ہی ہے۔ آٹھ مصارف زکوٰۃ میں سے فی سبیل اللہ کی مد میں وصول ہونے والی رقم کے استعمال کو امیر جماعت اسلامی مولانا سید ابوالاعلیٰ مودودی مرحوم و مغفور نے جماعت کی متعدد ضروریات کے لیے اس بنا پر درست قرار دیا تھا کہ جماعت کی تمام مساعی کا بالواسطہ یا بلا واسطہ تعلق جہاد فی سبیل اللہ سے ہوتا تھا۔ زکوٰۃ کی اس وصولی کے حوالے سے معتبرین نے تین اہم اشکالات پیش کیے۔ ایک یہ کہ کیا جماعت کی جملہ مساعی اور اہداف کو جہاد فی سبیل اللہ کی اُس تعریف میں شمار کرنا درست ہے جو اسے فی سبیل اللہ کی اہم مد میں زکوٰۃ کی وصولی کا اہل بناتی ہوں؟ دوسرے یہ کہ کیا جماعت کے زکوٰۃ وصول کنندگان اور تقسیم کنندگان کے لیے عاملین علیہما کا اطلاق اُسی طرح درست ہو گا جیسے کسی اسلامی ریاست کے لیے ہوتا ہے؟ اور تیسرا مسئلہ جو دوسرے مسئلے سے متصل اور جزا ہوا ہے، وہ یہ کہ کیا جماعت کو زکوٰۃ کی ادائیگی سے تمیلک کا وہ مسئلہ حل ہو جاتا ہے جو اسلامی فقہ میں قدیمی بھی ہے اور مختلف فیہ بھی؟

مذکورہ بالا امور پر ایک استفسار کے جواب میں امیر جماعت اسلامی مولانا سید ابوالاعلیٰ مودودی کا مقالہ سامنے آیا جس میں انہوں نے توسعہ کی حمایت میں اپنے موقف کی وضاحت فرمائی۔ اس پر مولانا ظفر احمد عثمانی تھانویؒ نے اسلاف کے نقطہ نظر کا دفاع کرتے ہوئے جو اپنا مقالہ تحریر فرمایا جس میں مولانا مودودی کے موقف پر علمی اور تعمیری انداز میں تقیید کی گئی تھی۔ ان مقالات کے پھر جانے کے بعد مولانا امین احسن اصلاحی مرحوم، جو اُس وقت جماعت اسلامی میں نہ صرف شامل تھے بلکہ اپنے علمی مقام و مرتبہ کی بنا پر امیر جماعت کے قدم بقدم جماعت کو فکری رہنمائی فراہم کرنے کا اہم فریضہ بھی انجام دے رہے تھے کا پُر جوش قلم حرکت میں آیا اور انہوں نے دو اقسام میں 'مسئلہ تملیک' کے ذیل میں ان تمام امور پر مفصل مقالہ تحریر فرمادیا۔ اس طرح 'thesis'، 'antithesis'، 'synthesis' کی شکل میں ایسی نادر علمی تحریریں وجود میں آگئیں جو اسلامی تحریکات کے تمام وابستگان کے لیے بیش قیمت تھے کا درج رکھتی ہیں۔

دوسرے حصے میں تین تحریریں ہیں جو اصلاً 'فتاویٰ' ہیں لیکن اس انداز سے تحریر کیے گئے ہیں کہ وہ بھی تحقیقی مضمون نظر آتے ہیں۔ یہ تینوں فتاویٰ اُس فکر کی نمائندہ تحریریں ہیں جو خفی دیوبندی مسلک کے مراکز اور دارالالفاء میں رائج ہے۔ یادش بخیر، اسی موقف کی تائید پر بنی ایک بہوت مقالہ ندوۃ العلماء لکھنؤ کے فاضل استاد مولانا عقیق احمد بستوی نے بھی تحریر فرمایا تھا جو آٹھ اقسام میں ماہنامہ "الفرقان" لکھنؤ کے ۱۹۸۸ء اور ۱۹۸۹ء کے شاروں میں شائع ہوا۔ موضوع سے دلچسپی رکھنے والے حضرات کے لیے اس کا مطالعہ بھی مفید رہے گا۔ یہ دونوں حصے مل کر 'بَنْیَ اللَّهِ' کی مدد و مختلف نقطہ ہائے نظر سے اس انداز سے واضح کرتے ہیں کہ 'بَنْیَ اللَّهِ' لازماً 'جہاد فی بَنْیَ اللَّهِ' ہی رہے اور ہر کار خیر پر محیط نہ سمجھا جائے!

"حکمت قرآن" کے زیر نظر شمارے کی حیثیت "خصوصی اشاعت" کی ہے اور یہ جولائی اور اگست ۲۰۰۶ء کے شاروں کے قائم مقام ہے۔ اس اعتبار سے اس کی ضخامت بھی دو گنا ہے۔

**اطلاع
برائے
قادسیت**